

Yubileylər

Elçin Mehrəliyev-70

Yazıcı... Publisist... Filoloq...

Əlizadə Əsgərli

Filologiya elmləri doktoru

AMEA Nizami Gəncəvi adına Ədəbiyyat İnstitutu. Azərbaycan.

E-mail: alizade.asgerli@gmail.com

Yazıcı, publisist, filologiya elmləri doktoru, Azərbaycan Jurnalistlər Birliyi və Azərbaycan Yazarlar Birliyinin üzvü Mehrəliyev Elçin Əli oğlu 18 may 1952-ci ildə Ağdam rayonunun Güllüçə bölgəsində dünyaya gəlib.

1971-1976-ci illərdə Bakı Dövlət Universitetinin jurnalistika fakültəsində təhsil alıb. 1976-1991-ci illərdə "Azərbaycan gəncləri" qəzeti nda müxbir, söbə müdürü, redaktor müavini, 1991-1992-ci illərdə Azərbaycan Respublikası Prezidenti Aparatında azərbaycandilli mətbuat üzrə bölmənin müdürü, Mətbuat xidməti rəhbərinin müavini, 1992-1993-cü illərdə "Yurd" jurnalı baş redaktorunun 1-ci müavini, 1993-2001-ci illərdə Azərbaycan Respublikası Milli Məclisində mətbuat katibi, spikerin köməkçisi, 2001-2004-cü illərdə "Maarifçi" qəzeti və "Advokat+" jurnalının baş redaktoru vəzifələrində işləyib.

2005-ci ildən AMEA-nın Nizami Gəncəvi adına Ədəbiyyat İnstitutunda çalışır. 2009-2015-ci illərdə həmin institutun Müasir Azərbaycan ədəbiyyatı şöbəsinin müdürü olub. 2015-ci ildən institutun Mətbuat tarixi və publisistika şöbəsində baş elmi işçi vəzifəsində çalışır.

Elçin müəllim "Oçerkələr" (Ş.Yaqubovla həmmüəllif, Gənclik, 1978), "Vətən bizim söhətərimiz" (Gənclik, 1980), "Talelərda yaşayır" (Oskar, 2002), "Ölməzlik" (Spektr-Poliqraf, 2005), "Doktor Akif Abdullayev" (Oskar, 2006) adlı publisistik nəşrlərin müəllifidir. O, dövri mətbuatda yüzlərlə oçerk, müsahibə, reportaj janrlarında məqalələr dərc etdirib.

Elçin Mehrəliyev tanınmış yazıçıdır. O, "Təpəl quzu" (uşaqlar üçün nağıllar, hekayələr, Gənclik, 1982), "Pərvin" (povest və hekayələr,

Gənclik, 1989), "İttiham" (roman, Yazıcı, 1991), "Hər kəs öz taleyini yaşayır" (pyeslər, hekayələr, məqalələr, Gənclik, 1998), "90-ci illər" (roman, Nurlan, 2004), "Tale döyüşü" (roman, Elm və təhsil, 2011), "Sırlı təbiət, ağılı canlılar" (sənədli hekayələr, Ekoprint, 2020) adlı bədii kitablarını çap etdirib. Müəllifin, ümumilikdə, 19 kitabı nəşr olunub. "Yurd yeri", "Məhəbbət qocalmir", "Cörəkli adam", "Qamış", "Təqib" kimi hekayə və pyesləri uzun ilər radio və televiziya ilə nümayiş etdirilib.

Elçin Mehrəliyev, eyni zamanda tanınmış alimdir, filologiya elmləri doktorudur. O, "Müharibə və ədəbiyyat" (monoqrafiya, Azərnəşr, 2000), "İnsana poetik, publisistik və elmi baxış" (monoqrafiya, Günəş, 2001), "Azərbaycan ədəbiyyatında Qarabağ mövzusu: ideya və sənətkarlıq məsələləri" (monoqrafiya, Nurlan, 2008), "Qarabağ folklor mühiti: uzaq keçmişimizdən bugünkümüze qədər" (monoqrafiya, Nurlan, 2008), "Azərbaycan nəşr və dramaturgiyasında Qarabağ mövzusu" (monoqrafiya, Nurlan, 2012), "Zaman və ədəbiyyat" (elmi məqalələr toplusu, MBM, 2009), "Multikultural mühit və ədəbiyyat (müxtəlifiyin harmoniyası: həyatda və ədəbiyyatda)" (monoqrafiya, Ekoprint, 2020) kitablarının müəllifidir.

E.Ə.Mehrəliyev 2001-ci ildə "Qarabağ uğrunda mübarizə və 90-ci illərin Azərbaycan ədəbiyyatı" mövzusunda filologiya üzrə fəlsəfə doktoru, 2012-ci ildə isə "Azərbaycan nəşr və dramaturgiyasında Qarabağ mövzusu" mövzusunda filologiya elmlər doktoru alimlik dərəcələri alıb. Onun həyat və yaradıcılıq fəaliyyətin dən bəhs edən "Soraq kitabçası" adlı monoqrafiya da nəşr edilib (Azərnəşr, 2002). Müəllif bə-

di, publisistik və elmi yaradıcılığını hazırda davam etdirməkdədir.

O, "Qızıl qələm", "Nailiyyət", "Açıq söz" mukafatları laureatıdır.

Elçin Mehrəliyev Qarabağ mövzusu ilə bağlı tədqiqatlar aparıb, hekaya, povest və romanlar yazıb. 4 kitabı elmi problemlər mövzusundadır: "Mühəribə və ədəbiyyat", "Azərbaycan ədəbiyyatında Qarabağ mövzusu", "Qarabağ folklor mühiti" və "Zaman və ədəbiyyat".

"Mühəribə və ədəbiyyat" (Qarabağ uğrunda mübarizə və 90-ci illərin Azərbaycan ədəbiyyatı). "Bakı, Azərnş, 2000, 228 s.) 2000-ci ilin nəşridir. Redaktoru professor Şamil Salmanovdur. Monoqrafiyada erməni silahlı qüvvələrinin Azərbaycan torpaqlarına təcavüzü və xalqımızın Qarabağ uğrunda ədalətli mübarizəsinin 90-ci illər ədəbiyyatımızdakı bədii inikası problemi tədqiq edilib.

Kitabın "Yaralı torpaq, ağırli düşüncələr" hissəsi informativdir – mühəribəni başlamağın nəqletmə təhkijəsində ifadəsidir. Yازının məğzzi "vətən də, millət də, dövlət də torpaqdan başlanı", "torpaqsız azadlıq, xosbəxtlik yoxdur" tezisleridir.

"Qarabağ uğrunda müharibə və Azərbaycan ədəbiyyatı" adlı giriş publisistik təhkijədədir. E.Mehrəliyev müharibənin kökləri və səbəbləri ni türk yox, rus mənbələri əsasında göstərib. Mətn-təkijə üçün fakt və informasiya – xatirəlatma və şərh əsas olub.

E.Mehrəliyevin müəllif mətnində müharibəyə münasibətdə poeziya və publisistika öndə dayanıb. İlk əvvəl çağırış vətəni qorumağa, oğulları səfərber etməyə poeziyanın edilib. 20 Yanvar – Qətl gecosinin mahiyyəti söz işığında açılıb. E.Mehrəliyev sözü mənalandırıb – Söz qati cinayət əməllərini ifşa edib.

Elçin Mehrəliyev Lirika və Vətən müdafiəsi-nə çağırışı B.Vahabzadənin "Azərbaycan əsgəri", "Bu ada qurban", M.Arazın "Ayaqə dur, Azərbaycan", X.Rzanın "Məstilə sarılmış yaralar", "Hara gedir bu dünya", "Məndən başlanır vətən", "Davam edir 37", "Gəlir böyük Azərbaycan", habelə Famil Mehdi, Firuzə Məmmədlinin poeziyasında izləyib.

Ağrılı, itkili mübarizəmizin vəsfı – C.Novruzun "Özünü qoru, xalqım", "Daha dəhşət", "Geri torpaq almayacaq kimsə bizə", habelə

M.Araz, M.Yaqub, F.Qoca, M.İsmayılov, Ə.Sahrazadə, M.Aslan, T.Abdin, S.Qaraçöpün də poeziyasında ifadə olunub.

E.Mehrəliyev izlədiyi bir ədəbi yön də *Tarixi hadisələr və epik janrla* bağlı olub. İ.İsmayıldən "Haran ağriyır, Vətən?" poemasına daha çox diqqət yetirib: "Biz nədən bu hala düdüük?" Poeziyada buna cavab axtarıb. Nəticədə bundan ibarət olub: "Qarabağdan əlini çək". "Nə istəyir bu millət? – poetik sorğusunu da cavablandırıb: "Azərbaycan dönyanın azadlıq meydani".

Müəllif *Mühəribə və nəsrizim* bölməsində Q.Kəngərlinin "Erməni lobbisi", "Azərbaycan faciası", İ.Vəliyevin "Dünya susur, tarix susmur", "Qaçqınlar", "Burulğanlar içində", "Qara gündəlik" və s.əsərlərini xatırladıb.

Sənədli hekaya və povestlər bölümündə isə Sabir Əhmədlinin "Axırət sevdası", V.Babaniñin "Ana intiqamı" povestini, F.Süleymanovun "Qana boyanmış Quran", "Ana gördüm gözü yaşı", İnqilab Vəlizadənin "Qanlı yanvar", Rəşid Faxralının "Diqqət, diqqət" əsərlərini ilkin bədii mətn sıralarında göstərib.

Sabir Əhmədlinin "Axırət sevdası", Anarın "Otel otağı", İ.Məlikzadənin "Məndən nigaran qalmayıñ", F.Mustafanın "Uçurum", "Dinozavr kölgəsi" əsərləri bir qədər geniş plandadır. Tədqiqatın informativlik yükü çəkilidir.

"Mühəribə və müasir ədəbiyyatın bəzi məsələləri" bölümündə Ə.Məmmədxanının "Babək", A.Abbasın "Batmanqılınc", M.Orucun "Köçürülmə", M.Çəmənlinin "Xallı Gürzə" əsərləri təhlil predmeti olub.

Tədqiqatının qənaətinə görə, *Ədəbiyyatda qəhrəmani göstərmək amili* meyil olaraq təzahür edib. Anarın "Otel otağı"nda, Ə.Əmirliinin "Meydan" romanında cəbhə gerçəkləri yox, Qarabağı itirməkdən doğan kədər ifadə olunub. Bunlar müharibə mövzusunda yazılınlar yox, mövcud əhvali-ruhiyyəni eks etdirən əsərlər olub. Nahid Hacızadənin isə "Qisas qiyamətə qalmaz" pyesində müharibə epizodları yox, müharibə gerçəklilikləri, insanların müharibə şəraitindəki mövqeyi göstərilib. Bunlarda hələ Əsgər obrzləri yoxdur, arxa cəbhədəki kədərin ifadəsi görünüb. "Yurd yerində" pyesində nəsil-lər arasındaki ziddiyətlər öne çəkilib. "Dağıl,

dünya, dağıl", "Biz kimik", "Qaçqın" əsərləri üçün emosiya əsas olub.

E.Mehrəliyev dünya yalan üzərində qurulub məntiqinə qarşı bədii əsərlərin ifadə etdiyi *Dünya həqiqət üzərində, halallıq üstündə qurulub?* ideya-məzmunu argument göstərib, *Ruh hələ qurulmayıb?* məntiqini aşılıdır. "Biz hara gedirik" suali ətrafında *bədii cavablandırma isə hələ yetərli deyil?* qənaətinə ifadə edib.

Tədqiqatda *Türk tarixçiliyi və dövlətçiliyi* mövzusunda B.Vahabzadənin "Özümüzü kəson qılınc" ("Göytürkler") dramı milli dövlətçiliyin qüvvətləndirilməsi, müharibə qələbəsinin mənəvi şərti kimi təhlil edilib. Müəllifə görə, B.Vahabzadə "mənəvi psixoloji mövzuları, xarakter və problemləri" uzun müddət dramaturgiyasi inikas etdirib. "Özümüzü kəson qılınc"da eramızın 600-cü ilində Çinin dağıldığı Göytürk xəqanlığının *istiqlal uğrunda mübarizəsi* göstərilib. Müəllif belə bir mətn məzmunu verib: 1300 ildən əvvəl Mete xəqan Göytürk xəqanlığının əsasını qoyub, oğlu Çilo xan da dövlətçilik ənənələrini davam etdirib. Çilo xan olmuş, hakimiyətini Qara xan zəbt etmişdir. Qara xan onun oğulları Dulu xanı və Gürşad xanı da zərərsizləşdirmək planı qurur. Hakimiyət çəkişmələrinə Çin xəqanının qızı Çilo xanın, sonra Qara xanın arvadı İçken xatun başçılığı edir. Çilo xanın varisliyi böyük qardaşa yox, kiçik qardaş Gürşada vəsiyyət ediləndə hakimiyət hərisi Dulu xan qardaşına qarşı qalxır. Gürşad isə dövlətçilik uğrunda mübarizə aparıb. "Nəhayət, günah və xəyanətlərini dərk edən Dulu xan babası Mete xandan, atasından qalan dövlətçilik qılıncını onu qəbul etməkdən imtina edən Gürşad xanın beş yaşlı oğluna təhvil verir" [s.201].

Alim İ.Əfəndiyevin "Hökmdar və qızı" pyesi haqqında danışarkən, yaxın tariximizdən Qarabağın təleyini, mübarizə və hərəkatımızı faktoloji material əsasında səciyyələndirilib. İbrahim xan faciələrimiz, siyasi hadisələrin qurbanı kimi fərdiləşdirilib. B.Vahabzadə, N.Xəzri, C.Novruz, F.Qoca, F.Mehdi, F.Sadiq, Ç.Əlioglu da şeirlərində "niyə biz belə olduq" siyasi psixoloji düşüncəsinə dalıb.

Nemət Veysəllinin "Haran ağriyır, Vətən" (1999) adlı publisistik kitabı, Saleh Bəyin "Əller", B.Məhərrəmovun "Yarımçıq qalmış dö-

yüşçü gündəliyi", "Sənərdə yazılmış sətirlər" *gündəlikləri* də vardır. Müəllif qənaətləri bu olub ki, Qarabağ mübarizəsi ədəbiyyatımızın əhəmiyyətli təsi göstərib, müharibə Vətən müharibəsi kimi başa düşülüb, ədəbi fikrimizin əsas ideyası-məzmunu olub. Müharibənin bədii-fəlsəfi və ümum possibilità problemləkini müeyyinləşdirilib.

E.Mehrəliyev tədqiq etdiyi problemi zaman keçidkə dərinləşdirib və "Azərbaycan ədəbiyyatında Qarabağ mövzusu: ideya və sənətkarlıq məsələləri" adlı monoqrafiyاسını çap etdirib (Bakı, Nurlan, 2008, 324 s.).

I fəsildə mövzunun təşəkkül tarixi və inkişaf mərhələləri, yəni Qarabağla bağlı şifahi və yazılı nümunələrinin təşəkkülü, Qarabağ folklor mühiti, habelə XVIII-XIX əsrlərdə və XX əsrin əvvəllərində Qarabağdakı ictimai-siyasi hadisələrin ədəbiyyatdakı əksi, sovet dönməmindəki Qarabağ və ədavətə təhrir meyilləri, ədəbiyyatımızda Qarabağ mövzusunu konkret öyrənilib. *II fəsildə* işğalçı erməni siyaseti və ədəbiyyatımızın təzahür xüsusiyyətləri: milli səfərberlik ruhunun ifadəsi, faciəvi hadisələrin bədii-publisistik əksi ifadəsinə tapıb. *III fəsildə* Qarabağ uğrunda ədalətli mübarizəmizin ədəbiyyat cəbhəsindən: dramlarımızın tarixiylə müasirlik vəhdətindən, hekaya, povest və roman janrlarının bədii xüsusiyyətlərindən söz açılıb. Monoqrafiyada müəllif qənaəti belədir ki, Qarabağ mövzusunun milli ədəbiyyatımızdakı təşəkkül tarixi uzaq keçmişimizə, qədim mədəniyyətimizə aiddir. Qarabağ folklor nümunələrindən gəlib, türk milli ruhu və mənliyi – milli kolorit onun ayrılmaz tərkib hissəsi olub.

E.Mehrəliyev ədəbi-tarixi proses olaraq XIX əsrənə başlayaraq Qarabağ hadisələrinin tarixi mərhələlərini ayırib, 1905-1907, 1917-1918-ci illər sovet dövrünü nəzərə alıb, 1988-1990-ci illərin *milli-azadlıq hərəkatının təşəkkülü və dinamikasını* izləyib, təcavüza qarşı ədəbiyyatımızın da mübarizə eks-sədəsini ifadə edib: "Qarabağ mövzusunu ədəbiyyatımızda aparıcı mövqeya çıxmış, onun ideya istiqamətini gücləndirmiş, xalqın, vətənin nümatı, əbədiliyi bədii fikrin mühüm amilinə yüksəlməsinə səbəb olmuşdur" [s.307]. Alim əsaslandıb ki, Qarabağ hadisələrinə müraciət *publisistika janrından* başlayıb, baş verənlər təhlil olunub, əsas xüs-

siyyətləri qeydə alınıb. Oçerk, müsahibə, gündəlik, məktub, memuar, sənədli hekaya başlıca janrları olub.

Poeziyada milli azadlıq uğrunda mübarizə, səfərberliyə çağırış ruhu ifadə olunub.

Hekayələrimizdə milli azadlıq uğrunda mübarizə, səfərberliyə çağırış ruhu, *hekayələrimizdə* milli mənəviyyata vurulmuş zərbələr, torpaq dördi, insan məhrumiyyətləri, hüquq və azadlıqların tapdamlaması ifadə olunub. *Qaçınılıq* problemi, *yurd-yurddas, etnos-xalq, ailə taleləri, iztirabları* təsvir-ifadə predmeti götürülüb.

Povest v romanlardakı dramatizm, sujet xəttindəki, hadisələrdəki oxşarlar, avtobiografizm, problematika məsələləri izlənilib. *Epik poemalarında* da tarixi hadisələrin eks-sədəsi və janrıñ imkanları göstərilib, qəhrəman döyüşüllərin və düşmən obrazlarının təhlili verilib.

Müəllif *IV fasil* Qarabağ mövzusunda yazılmış əsərlərin sənətkarlığına: dil və üslub, məcazlar sisteminə, bədii struktur məsələləri və folklor motivlərinə həsr edib. Nəticədə, sosial, siyasi, əxlaqi, mənəvi, fəlsəfi, etik və estetik yönü nümunələrin möğzini ümumiləşdirib.

E.Mehrəliyev bu kitabında Qarabağ folklorunun tədqiqi məsələsini qaldırıb, onu özü də "Qarabağ folklor mühiti (uzaq tarixdən bu günümüze qədər)" adlı monoqrafiyasında (Bakı, "Nurlan", 2008, 228 s., redaktor və ön sözü Ə.R.Xələfli, rəyçisi M.Qasımlı) yerinə yetirib. Kitabda Qarabağ folklor mühitinin regional özünəməxsusluğunu, etnosun şifahi yaradıcılıq ənənələri tədqiq edilib.

Kitab giriş və 4 bölmədən ibarətdir. Müəllif *I bölmədə* Qarabağ ağız ədəbiyyatı nümunələri, folklor mühitinin təşəkkülü və formalasması tarixini tədqiq edib (C.Hacıbəylinin Azərbaycan folkloru antologiyası, ("Qarabağ folkloru" /2000/, Qarabağın dialekti və folkloru və s.). *II bölmədə* Qarabağ folklor mühitinin regional xüsusiyyətləri öyrənilib. Bu bölmədə Qarabağ folklor yaradıcılığının regionun coğrafi mənzərəsi, fauna və florası, həyat və məişətinin spesifik xüsusiyyətləri, lirik, epik, lirik-epik nümunələri yalnız linqvistik planda yox, dil-semantika, ifadə-ləhcə xüsusiyyətləri ilə də deyil, həm də onlar arasındaki ideya-estetik əlaqə, sujet və kompozisiyada əksini tapıb. Müəllif yazır ki, "Qarabağda şifahi xalq yaradıcılığı poetik zövq

və idrakin ilk rüseyimdə gedən və tədricən inkişaf edən mürəkkəb bir prosesi əks etdirib" [s.224].

Kitabda Qarabağ folklor ənənələrinin lətifə, gülməcə, elat dodaqqacılığı, zərif yumor, kəsərli satira janrları da işlənib, normo-nazik bayatılara da ayrıca bölmə verilib. E.Mehrəliyev qeyd edir ki, "Qarabağ bayati yaradıcılığında ənənəvi forma və məzmun vəhdətinin qorunub saxlanması folklor mühitinin təbii-tarixi xüsusiyyətlərindən biri kimi çıxış edib" [s.154]. Bayatılarda Qarabağın dağı, aranı, yayları, sakinlərin həyat və məişəti, köçəri, yarımköçəri və oturaq həyat tərzi ifadə olunub. Bu bayatılarda ermənilərin azərbaycanlılara qəsdi və xəyanətləri də ifadəsini tapıb.

*Qarabağın dağı var,
Getmə, yolda yağı var.
Dindirməyin ağlaram,
Məndə qardaş dağı var.*

Kitabın "Ozan-aşiq diyarı, sazin hanı, sözün hanı" bölməsində Qarabağ mühitində aşılığın XVI-XVIII əsrlərdə çiçəkləndiyi dərin irfan-estetik kökləri, təriqət ənənələrinə bağlılığı, aşiq məktəbləri qeyd olunub. Sarı Aşiq, Dirili Qurbani, Aşiq Məhərrəm, Aşiq Valeh, Aşiq Abbas Tufaqqanlı, Dədə Şəmsir, Aşiq Sübhan, Aşiq Pəri, Aşiq Bəsti Qarabağ aşiq mühitinin yetirmələri kimi xüsusi qeyd olunub.

Elçin Mehrəliyev kitabın *III bölməsini* "Böyük Qarabağ epos və dastanlarımızda" adlandırib. Bu bölmədə "Kitabi Dədə Qorqud" dastanlarında əksini tapmış Qarabağ yurd yerleri və onların sakinlərinin həyat tərzindən, Dərbənd, Bərdə, Gəncə, Gürcüstan ağızı, Dərəşam, Sürməli, Göyçə, Əlinca, Qaraçup, Ağcaqaya, Qardağ, Aladağ, Qazılıq dağı, digər yer-yurd adalarının Qarabağla, Qarabağ ətrafi ərazilərlə bağlılığı qeyd edilib.

"İstiqlal poeziyası" adlı fəsildə müəllif B.Vahabzadə, X.Rza, Qabil, S.Rüstəmxanlı və M.Araz, eləcə də Naxçıvan şairlərindən A.Yadigar, V.Məmmədov, A.Qurbani, Ə.Tərfəsli, E.Yurdoglu poeziyasını təhlil edib. *III fəsildə* ("Bədii yaradıcılıq platforması") Mənzər Nigarlı, Bahar Bərdəli, Şövkət Horovlu və başqlarının əsərləri təhlil predmeti götürülüb, hətta

Naxçıvan qalaları mövzusu da poeziyada izlənilib.

"Müasir Azərbaycan poeziyasında Qarabağ" monoqrafiyası 2019-cu ilin nəşri (Bakı, Ekoprint, 2019, 304 s.) olub, elmi redaktor professor A.Rüstəmli, rəyçiləri professor N.Məmmədov və professor M.Quliyevdir. Kitab 3 fəsildən ibarətdir.

"Qarabağ mövzusunun poeziyada inikası və ədəbiyyatşunaslıqla tədqiqat istiqamətləri" adlanan *I fəsildə* Qarabağın ədəbi-tarixi aspektləri, poeziyada problemin qoyuluşu və tekamül prosesləri, 1990-ci illər poeziyasının spesifikasi öyrənilib. *II fəsil* özündə Qarabağ mövzusunda lirikanı, yəni şəhidlik və humanizm məsələləri ni ehtiva edib.

E.Mehrəliyev "Koroğlu dövrəni – Qarabağın növraqı" məqaləsində xatırladıb ki, Çənlibel və onun Koroğlusu Qafqazla, bilavasitə Qarabağla əlaqəlidir. O, mətnlərə istinad edərək göstərib ki, Çənlibel Qarabağın Aran əhalisinin hər yay üz tutduğu Kiçik Qafqaz dağlarında, indiki Kəlbəcər yaylaqları olub. Monoqrafiyanın "Məhammed və Məryəm", "Əslî və Kərəm" hissəsində alım dastanın ikinci adına üstünlük verib.

Tədqiqatın matn təhkiyəsi publisistika ilə dəha geniş ehtiva olunub, mətnlərin adlarında belə publisistik çağırışlar edilib. Məsələn, "Haradasan, yaman günün Nəbisi" və s. yazida mahiyət budur ki, ermənilərin ərazi iddiası, folklor-muzda erməniçilik ənsürlərinin olması uydurmadır. Qaçaq Nəbi də yalnız Qarabağda yox, Ermənistən, Gürcüstan, İran və Dağıstanda dinc, zəhmətkeş insanlar üçün mübarizə aparır.

Kitabın "Qarabağa təcavüz xalqımızın maddi-mənəvi mədəniyyət abidələrinə qəddən başlandı" adlı IV bölməндə müəllif tarixi həqiqətləri təhrif edən, dəyişən, o cümlədən Albaniya-Aran-Qarabağ tarixini saxtalaşdırınlara qarşı mövqə ifadə edib, qədim maddi mədəniyyət abidələrini mahv etdiklərini, öz adalarına çıxıqlarını, musiqi mədəniyyətimizə şərəf olduqlarını, onları erməniləşdirdiklərini klassik faktlar

əsasında şərh etməyə çalışıb. Sənətkarlarımıza böhtən atıb, milli məişətimizə şərəf çıxıb, xalıclarımıza və digər folklor nümunələrimizi öz adalarına yazıb.

Elçin Mehrəliyevin "Zaman və ədəbiyyat" kitabı 2009-cu ildə nəşr olunub. Ktiabda müxtəlif dövrlərdə yaşayıb yaranan ədəbi nəsillərin yaradıcılığından bəhs edilib, müasir ədəbi proses izlənilib, Qarabağ hadisələrinin ədəbiyyatımıza təsiri aydınlaşdırılıb. Məqalələr topitusunda "Sözün bədii ləyaqəti haqqında" adlı ön söz və beş bölmə verilib, yəni I-də Qarabağ ovqatı, II-də poeziya, III-də təqnid nümunələri, IV-də ədəbi əlaqlər, V-də klassiklərimiz haqqında yazılar verilib.

Müəllif *I bölmədəki* məqalələri Qarabağa həsr edib. Azərbaycan ədəbiyyatında Qarabağ mövzusunun təşəkkül tarixi və inkişaf marhələlərindən, bədii nəsrimizin Qarabağla bağlı durğunluğu və canlanma səbəblərinin faktoloji-publisistik mənbələrindən, təcavüz əsasında baş verən faciəvi hadisələrin sənədlə bədii təcəssümündən, Famil Mehdi şeirinin səfərberlik harayı, Elçin "Qarabağ şikətəsi", Ə.Hacızadənin "Zəlzələ", "İtin sədaqəti", Aygün Həsənoğlunun "Səhv", "Lənət", Rasətin "Qoxu", Əlabbasın "Halal qan" hekayəsinin ideya-məzmunundan, M.Süleymanlıının "Erməni adındakı hərflər", A.Abbasın "Dolu" romanlarından, Mənzər Niyarlinin 7 hekayədən ibarət "Həmin axşam" kitabından, Y.Nəğməkarın "Zal ağacı" lirik-epik poemasından bəhs edib. "Hökmen qətlə yetirməli" məqaləsində N.Nərimanovun Qarabağ vilayəti ilə bağlı Leninə etirazlarını, "Qarabağ münəqışası" və Azərbaycan ədəbiyyatının dinc birgə yaşayışa çağırış mövqeyi" adlı məqaləsində Qarabağ mövzusuna baxışın bədii publisistik şərhini verib...

Tanınmış ziyanlı, filologiya elmləri doktoru, baş elmi işçi, hörmətli Elçin Mehrəliyevi 70 illik yubileyi münasibətilə institut kollektivi adından ürkədən təbrik edir, ona möhkəm canaşlığı, yeni yaradıcılıq uğurları arzulayıq.